
Kashisthitajnanavapirakshaka Dandapanitihaskathanam

काशीस्थितज्ञानवापिरक्षक दण्डपाणीहासकथानम

Document Information



Text title : Kashisthitajnanavapirakshaka Dandapanitihaskathanam

File name : kAshIsthItajNAnavApIrakShakadaNDapANItihAsakathanam.itx

Category : shiva, raksha, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 8 |

vAvRittashlokaH ||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಕಾಶೀಸ್ಥಿತಜ್ಞಾನವಾಪೀರಕ್ಷಕ ದಂಡಪಾಣೀತಿಹಾಸಕಥನಂ



- ಶಿವಪಾರ್ವತೀಸಂವಾದೇ -

ಶ್ರೀಪಾರ್ವತೃವಾಚ -

ಶಿವಾನಂದಮಯಾನಂತ ಜ್ಞಾನವಾಪೀತಟೀ ಶುಭೇ .

ಕೇನ ಪುಣ್ಯಪ್ರಭಾವೇಣ ದಂಡಪಾಣಿಃ ಸ್ಥಿರಂ ಸ್ಥಿತಃ .. 1..

ಪುರಾಚೇಣಂ ಕಿಮೇತೇನ ತಪಶ್ಚರ್ಯಾ ಕಥಂ ಕೃತಾ .

ಕುತ್ರ ಸ್ಥಿತಂ ಪುರಾಽನೇನ ತತ್ಸರ್ವಂ ವದಶಂಕರ .. 2..

ಶ್ರೀಶಿವ ಉವಾಚ -

ಹರಿಕೇಶವನಂ ನಾಮ ಕಾಶ್ಯಾಮೇಕಂ ವರಾನನೇ .

ಶೀಘ್ರಸಿದ್ಧಿಕರಂ ರಮ್ಯಂ ವಿಲಾಸಾಶ್ರಯಮಸ್ತಿ ಮೇ .. 3..

ಬಿಲ್ವಮಂದಾರಪುನ್ನಾಗ ಪೂಗಲೋದ್ರದ್ರಮಾವೃತಂ .

ದ್ರಾಕ್ಷಾರಸಾಲರುದ್ರಾಕ್ಷಕೋವಿದಾರ ವನಾಶ್ರಯಂ .. 4..

ಖರ್ಜೂರನಾರಿಕೇಲಾಮ್ರ ಕರವೀರೈರ್ವಿರಾಜಿತಂ .

ಜಂಬೀರಹೇಮಕದಲೀತಾಲಸಾಲಸಮಾವೃತಂ .. 5..

ಆಮ್ರಾತಕಾರ್ಜುನಾಶ್ವತ್ಥಕೇತಕೀತರುಸಂವೃತಂ .

ನಾನಾವಿಧಲತಾಕೀರ್ಣಂ ನಾನಾದ್ರುಮ ವಿರಾಜಿತಮು .. 6..

ನಾನಾವಿಧಲತಾಕುಂಜಮಂಜುಲಂ ನಯನಪ್ರಿಯಮು .

ವಸಂತಪ್ರಮುಖಾನೇಕೈ ಋತುಭಿಃ ಸಂಶ್ರಿತಂ ಸದಾ .. 7..

ನಾನಾವಿಧಾನೇಕಪುಷ್ಪಸಂಕುಲಂ ಸರ್ವದಾ ಶುಭಂ .

ನಾನಾವಿಧಫಲಾಕೀರ್ಣಂ ಧ್ವನಿ(ಘನ)ಭಾಯಮಘಾಪಹಂ .. 8..

ಏತಾದೃಶೇ ವನೇ ರಮ್ಯೇ ಹೇಮರಾಜೀವಿರಾಜಿತಂ .

ರತ್ನಸೋಪಾನ ಸಂಬಂಧಂ ಸರಃ ಸಮಭವತ್ಪ್ರಿಯೇ .. 9..

ಚಲದ್ವಿಮಲ ಕಲ್ಲೋಲಕುಲಸಂಕುಲಿತಂ ಸದಾ .

ಪರಾಗಪೂರ್ಣಂ ಪರಿತಃ ಸರಃ ಸುರವರಾರ್ಚಿತಂ .. 10..

ತತ್ಪ್ರಾಂತದೇಶೇಸರಿತಂ (ದೇಶಂ ಪರಿತಃ) ಶೈವಾಃ ಶಿವಪರಾಯಣಾಃ .

ಭಸ್ಮೋದ್ಗೂಲಿತಸರ್ವಾಂಗಾಸ್ತಿ ಪುಂಡ್ರಾಂಕಿತಮಸ್ತಕಾಃ .. 11..

ರುದ್ರಾಕ್ಷಮಾಲಾಭರಣಾಃ ಶಿವನಾಮಾಮೃತೋತ್ಸುಕಾಃ .

ಶಿವೈಕದೇವಾ ವಿಮಲಾಃ ಶಿವಾಚಾರರತಾಃ ಸದಾ .. 12..
 ಶಿವೈಕಶರಣಾಃ ಶುದ್ಧಾಶ್ಚ ಪಂಚಾಕ್ಷರಪರಾಯಣಾಃ .
 ನಿಷ್ಕಲ್ಮಷಾ ನಿರಾತಂಕಾ ನಿವಸಂತಿ ಶಿವಾರ್ಚಕಾಃ .. 13..
 ಶಿವಾರಾಧನಸಂಸಕ್ತಾಃ ಶೈವಶಾಸ್ತ್ರವಿಶಾರದಾಃ .
 ಪಂಚಾಗ್ನಿಮಧ್ಯೇ ಸತತಂ ಕಾಶೀಮರಣಕಾಂಕ್ಷಯಾ .. 14..
 ತಪಃ ಕುರ್ವಂತಿ ಸತತಮನಂತಾ ವಿಜಿತೇಂದ್ರಿಯಾಃ .
 ಜೀರ್ಣಪರ್ಣಾಶನಾಃ ಕೇಚಿತ್ಕೇಚಿದಂಬುಕಣಾಶನಾಃ .. 15..
 ಕೇಚಿದ್ಭೃತಾಶನಾಃ ಕೇಚಿನ್ನಿರಾಹಾರಾಃ ಶಿವಪ್ರಿಯಾಃ .
 ಶುದ್ಧಾಂತಃ ಕರಣಾಃ ಶುದ್ಧಾಃ ಶಿವತತ್ತ್ವೈಕಚಿಂತಕಾಃ .. 16..
 ತತ್ತ್ವೈವ ವಿಮಲೇ ಸ್ಥಾನೇ ದಂಡಪಾಣಿರಯಂ ಶುಭೇ .
 ಪಂಚವತ್ಸರಕೋ ಬಾಲಸ್ತಪಶ್ಚಕ್ರೇ ದೃಢವೃತಃ .. 17..
 ಪುರಾ ಹಿಮಾಲಯೇ ರಮ್ಯೇ ನಾನಾಧಾತುವಿರಾಜಿತೇ .
 ತಪಸ್ತಪ್ತಮನೇನೈವ ಮಹದ್ಗೋರತರಂ ಮುದಾ .. 18..
 ಸ ಕೋಟಿಯುಗಪರ್ಯಂತಂ ಪಂಚಾಗ್ನ್ಯಂತರಗಃ ಸದಾ .
 ರುದ್ರಾಧ್ಯಾಯಜಪಾಸಕ್ತಃ ಶಿವಲಿಂಗೈಕಪೂಜಕಃ .. 19..
 ನಿಮೀಲಿತಾಕ್ಷೋ ನಿಯತೋ ನಿಸಂಗಃ ಶಿವಚಿಂತಕಃ .
 ಏಕೇನೈವಾಂಘ್ರಿಣಾ ಸ್ಥಿತ್ವಾ ಚಕ್ರೇ ಘೋರತರಂ ತಪಃ .. 20..
 ಸರ್ವೋತ್ತಮಂ ವೇದವೇದ್ಯಂ ಸರ್ವಾಧಾರಂ ಜಗತ್ಪ್ರಭುಂ .
 ಧ್ಯಾಯನ್ನೇವ ಮಹಾದೇವಂ ಗೌರೀರಮಣಮವ್ಯಯಂ .. 21..
 ತದ್ಗೋರತಪಸಾ ಭಾತಾ ಭೂತಾಃ ಸರ್ವೇ ದಿವಾನಿಶಂ .
 ನತ್ವಾ ಕೃತಾಂಜಲಿಪುಟಾಸ್ತಿಷ್ಠಂತಿನತಕಂಧರಾಃ .. 22..
 ಲಿಂಗಪೂಜಾರತಂ ದೃಷ್ಟ್ವಾ ತರವಃ ಪುಷ್ಪಸಂಕುಲಾ .
 ಕಂಪಿತಾಸ್ತರವಃ ಸರ್ವೇ ಸ್ವತಃ ನಮಂತಿ ತೇ .. 23..
 ಪ್ರಜ್ಜಲಂತ್ಯಗ್ನಯೋ ನಿತ್ಯಂ ಸ್ವತಃ ಕಮಲಲೋಚನೇ .
 ತಪಃ ಪ್ರಭಾವಭೀತಾಸ್ತೇ ಜ್ವಲಿತಾ ಇವ ಸರ್ವದಾ .. 24..
 ಏವಂ ಬಹುವಿಧಂ ಘೋರಂ ತಪಃ ಕೃತ್ವಾ ಸ್ಥಿತಂ ಮುದಾ .
 ಲಿಂಗಾರ್ಚನ ರತೇನೇತ್ಥಂ ಬಾಲಕೇನೈವ ತೇನ ಹಿ .. 25..
 ತತಃ ಕದಾಚಿನ್ನಂದೀಶಮಾರುಹ್ಯ ವರವರ್ಣಿನಿ .
 ಮಯಾ ಗತಂ ತತಸ್ತೇನ ಮಹ್ಯಂ ಪೂಜಾ ಕೃತಾ ಶುಭಾ .. 26..
 ಬಹುಧಾಚಕೃತಂ ಸ್ತೋತ್ರಂ ಕೃತಾಚ ನತಯೋ ಮುದಾ .
 ವರೋಽಪಿ ಯಾಚಿತಸ್ತೇನ ಶಿವೇ ಭಕ್ತಿದೃಢಾಸ್ತ್ವಿತಿ .. 27..

ದತ್ತೋ ವರೋ ಮಯಾ ತಸ್ಮೈ ಸತತಂ ಸಾದರಂ ಪುನಃ .
 ತಪಶ್ಚಕಾರ ವಿಮಲೋ ಮೌನವ್ರತಪರಾಯಣಃ .. 28..
 ಬಹುಕಾಲಂ ತಪಸ್ತಪ್ತಂ ತಪಃ ಪರಮಪಿ ಪ್ರಿಯೇ .
 ತತಃ ಪುನರ್ಮಯಾ ತತ್ರ ಗತಂ ತೇನಾರ್ಚಿತಂ ಪ್ರಿಯೇ .. 29..
 ತದಾ ಮಯಾ ಸ ಪೃಷ್ಠೋಽಭೂತ್ತಪಸ್ವೀ ವಿಜಿತೇಂದ್ರಿಯಃ .
 ಶಿವೈಕಶರಣಃ ಶುದ್ಧಃ ಪಂಚಾಕ್ಷರಪರಾಯಣಃ .. 30..
 ತಪೋ ಘೋರತರಂ ನಿತ್ಯಂ ಕಿಮರ್ಥಂ ಕ್ರಿಯತೇ ತ್ವಯಾ .
 ಕಿಂ ತವಾಭೀಷ್ಟಿತಂ ತದ್ಧಿ ದಾಸ್ಯೇ ವೃಣು ವರಂ ಪರಂ .. 31..
 ಇತಿ ಪೃಷ್ಠಸ್ತತಃ ಸೋಽಪಿ ವವೇ ವರಮನುತ್ತಮಂ .
 ಕಾಶೀಪ್ರಾಪ್ತಿರ್ಮಮ ಶ್ರೀಮನ್ನಾಸ್ತೀತಿ ಪ್ರೀತಮಾನಸಃ .. 32..
 ಶ್ರುತ್ವಾ ತದುಕ್ತಂ ವಚನಂ ವಿವಿಚ್ಯ ಚ ಪುನಃ ಪುನಃ .
 ವರೋ ದತ್ತೋಮಯಾ ದೇವಿ ತತ್ಸಂತೋಷಾರ್ಥಮುತ್ತಮಂ .. 33..
 ಇತೋ ಜನ್ಮ ಸಹಸ್ರಾಂತೇ ಕಾಶೀ ಸಂಪ್ರಾಪ್ಯತೇ ತ್ವಯಾ .
 ಏವಮೇವ ಮಹದ್ಲೋಕಂ ಕರಿಷ್ಯತಿ(ಸಿ) ತಪೋ ಯದಿ .. 34..
 ತತಃ ಕಾಶ್ಯಾಂ ಸ್ವಧರ್ಮೇಣ ಸ್ಥಿತ್ವಾ ನಿಯತಮಾನಸಃ .
 ತತ್ರ ಘೋರತರಂ ಭೂಯಃ ಕರಿಷ್ಯತಿ(ಸಿ) ತಪೋಽನಘಃ .. 35..
 ಇತಿ ದತ್ತೋ ವರಸ್ತಸ್ಮೈ ತದನು ಪ್ರತಿಜನ್ಮನಿ .
 ಜಾತಿಸ್ಮರಂ(ರಃ) ತಪೋ ಘೋರಂ ಭೂಯೋ ಭೂಯಶ್ಚಕಾರ ಸಃ .. 36..
 ತತಃ ಕಾಶೀಮಾಂ ಪ್ರಾಪ್ಯ ತಪಶ್ಚಕ್ರೇ ಸ ಬಾಲಕಃ .
 ವಿಘ್ನೈಃ ಸಂವಿಘ್ನಿತೋಽಪ್ಯತ್ರ ಭಕ್ತ್ಯಾ ಭೃಶಮನುತ್ತಮಂ .. 37..
 ತೇನೈವ ಲಜ್ಜಿತಾಃ ಸರ್ವೇ ಮುನಯೋ ಬ್ರಹ್ಮವಾದಿನಃ .
 ಆಶ್ಚರ್ಯಂ ಮುನಯಶ್ಚಕ್ರುರ್ಧೃಷ್ಟ್ವಾ ಬಾಲಕಮುತ್ತಮಂ .. 38..
 ದೃಢವ್ರತಂ ಶಿವರತಂ ನಿಮೀಲಿತವಿಲೋಚನಂ .
 ತಂ ದೃಷ್ಟ್ವಾ ಮುನಯಃ ಸರ್ವೇಂ ಪ್ರಣಮಂತಿ ಪುನಃ ಪುನಃ .. 39..
 ಅಸ್ಥಿಮಾತ್ರಾವಶಿಷ್ಟಾಂಗ ಲಿಂಗಾಭ್ಯರ್ಚನತತ್ಪರಂ .
 ದೃಷ್ಟ್ವೈವ ಭೂತಾಃ ಸರ್ವೇಽಪಿ ನಮಂತ್ಯನುದಿನಂ ಮುಹುಃ .. 40..
 ಕೃತಾಂಜಲಿಪುಟಾ ದೇವಾ ನಿವಸಂತಿ ಪ್ರಣಮ್ಯತಂ .
 ಸಿದ್ಧಗಂಧರ್ವ ಯಕ್ಷಾದ್ಯಾಃ ಪೂಜಯಂತಿ ಮುಹುರ್ಮುಹುಃ .. 41..
 ವಿಘ್ನಾನನೇಕಾನ್ ಸಂಹೃತ್ಯ ಲಿಂಗಪೂಜನತತ್ಪರಃ .
 ತಪಸ್ತೀವ್ರತರಂ ಚಕ್ರೇ ಹರಿಕೇಶ ವನೇ ಶುಭೇ .. 42..
 ಏವಂ ನಿವಸತಸ್ತಸ್ಯ ಪುನಃ ಪ್ರೀತ್ಯಾ ಗತಂ ಮಯಾ .

ತತಃ ಸಮಾಗತಂ ದೃಷ್ಟ್ವಾ ಮಾಮಸ್ತೌಷೀ ಸ ತು ಬಾಲಕಃ .. 43..
 ಸ್ತುತ್ವೈವಂ ಬಹುಧಾ ಬಾಲಃ ಪ್ರಣಮ್ಯ ಚ ಮುಹುರ್ಮುಹುಃ .
 ಕೃತಾಂಜಲಿಪುಟೋ ಭೂತ್ವಾ ತಸ್ಥೌ ಸಂತುಷ್ಟಮಾನಸಃ .. 74..
 ತಸ್ಯಾಸ್ಥಿಮಾತ್ರಾವಶಿಷ್ಟಮಂಗಂ ಸ್ಪೃಷ್ಟಂ ಮಯಾ ತತಃ .
 ಗಾಣಾಪತ್ಯಮಪಿ ಪ್ರೀತ್ಯಾ ದತ್ತಂ ತಸ್ಮೈ ಮನೋರಮೇ .. 75..
 ಜ್ಞಾನವಾಪೀರಕ್ಷಣಾರ್ಥಂ ತತ್ತಟೇ ಸ್ಥಾಪಿತೋ ಮಯಾ .
 ವರೋಽನ್ಯೋಽಪಿ ಮಯಾ ದತ್ತಃ ಸಂತುಷ್ಟೇನ ತತಃ ಪರಂ .. 76..
 ತ್ವತ್ಕೃತಂ ಸ್ತೋತ್ರಮಮಲಂ ಯಃ ಪಠೇತ್ಸತತಂ ಶುಚಿಃ .
 ಕಾಶೀವಾಸೋಽನಿಶಂ ತಸ್ಯ ಭವತೀತಿ ವರಾನನೇ .. 77..
 ತದಾಪ್ರಭೃತಿ ತತ್ತೀರೇ ದಂಡಂ ಕಾಂಚನಮುದ್ಧಹನ್ .
 ತಿಷ್ಠತ್ಯತ್ಯಂತಸ್ತುಷ್ಠಃ ಪೂರ್ಣಭದ್ರಸುತಃ ಶಿಶುಃ .. 78..
 ತೇನೈವ ತಾಡ್ಯತೇ ಲೋಕಃ ಶಿವದ್ವೇಷಕರಃ ಸದಾ .
 ಬ್ರಹ್ಮಾದಯೋಽಪಿ ತಂ ಪೂರ್ವಮರ್ಚಯಂತ್ಯಧುನಾ ಶುಭೇ .. 79..
 ಕಾಶೀವಿಯೋಗಂ ತನುತೇ ಸ ಏವ ಕುಪಿತಃ ಸದಾ .
 ಮುನೀನಾಂ ಮಾನವಾನಾಂ ಚ ದೇವಾನಾಮಪಿ ಶಿಕ್ಷಕಃ .. 80..
 ದಂಡಪಾಣೀಕೃಪಾ ಯಸ್ಮಿನ್ ನ ಭವಿಷ್ಯತಿ ಸರ್ವಥಾ .
 ಸ ವಿಹಾಯ ತದಾ ಕಾಶೀಂ ಯಾತಿ ದೇಶಾಂತರಂ ಪ್ರತಿ .. 81..
 ಪೂಜನೀಯಃ ಪ್ರಯತ್ನೇನ ದಂಡಪಾಣೀರ್ಮಮ ಪ್ರಿಯಃ .
 ಕಾಶೀವಾಸರತ್ನೈರ್ನಿತ್ಯಮಪ್ರಮತ್ತೈರ್ಯಥೋಚಿತಂ .. 82..
 ದಂಡಪಾಣೀಪ್ರಸಾದೇನ ಸ್ನಾನಂ ಭವತಿ ಧೀಮತಾಂ .
 ಜ್ಞಾನವಾಪೀಜಲೇ ರಮ್ಯೇ ಸರ್ವಪಾಪಾಪನೋದನೇ .. 83..
 ಶಿವಪ್ರಿಯೋ ದಂಡಪಾಣಿಃ ಪೂರ್ಣಭದ್ರಸುತೋಽನಘಃ .
 ಯಕ್ಷೇಶಃ ಕರುಣಾಸಿಂಧುಧೂತಪಾಪೋ ಗಣೇಶ್ವರಃ .. 84..
 ಏತನ್ನಾಮಾಷ್ಟಕೇನೈವ ಪ್ರತ್ಯಹಂ ಶಿವತತ್ಪರೈಃ .
 ಪೂಜನೀಯಃ ಪ್ರಯತ್ನೇನ ಕಾಶೀವಾಸಿಭಿರಾದರಾತ್ .. 85..
 ದಂಡಪಾಣೀಪ್ರಸಾದಾರ್ಥಂ ಕಾಶೀವಾಸರತ್ನೈರ್ನರೈಃ .
 ಭೋಜನೀಯಸ್ತಯೋದಶ್ಯಾಂ ಶೈವಃ ಕ್ಷೀರಾದಿಸಾಧನೈಃ .. 86..
 ನಮಂತಿ ಮುನಯಸ್ಸರ್ವೇ ಪೂಜಯಂತಿ ಚ ತಂ ದ್ವಿಜಾಃ .
 ತಸ್ಮೈ ವಾನುಗ್ರಹಾತ್ಸರ್ವೇ ಕಾಶ್ಯಾಂ ತಿಷ್ಠಂತ್ಯನಾಕುಲಾಃ .. 87..
 ಅಯಂ ಯಕ್ಷಕುಲೋತ್ಪನ್ನೋ ಬಾಲೋಽಪಿ ಮದನುಗ್ರಹಾತ್ .
 ಸಾಮರ್ಥ್ಯಮೀದೃಶಂ ಪ್ರಾಪ್ಯ ತಿಷ್ಠತ್ಯತಿಬಲಾನ್ವಿತಃ .. 88..

ಪೂರ್ವಪೂರ್ವಭವೇಷ್ಟೇವಮನೇನೋಗ್ರಂ ತಪಃ ಕೃತಂ .

ಮಾಮುದ್ಧಿಶ್ಯಾನಿಶಂ ಸಮ್ಯಕ್ತತ್ಪಲಂ ಜಾತಮೀದೃಶಂ .. 89..

ಯಃ ಕಶ್ಚಿದಸ್ತಿ ಸುಭಗೇ ಮಧ್ಯಕ್ಷೋ ಮತ್ತರಾಯಣಃ .

ಸ ಸರ್ವವಂದ್ಯಃ ಶ್ರೇಷ್ಠ ಭವಿಷ್ಯತಿ ನ ಸಂಶಯಃ .. 90..

ಇದಂ ಮತ್ಪೈವಂ ಮುನಯೀ ದೇವಾ ಯಕ್ಷಾ ನರೋತ್ತಮಾಃ .

ಲಿಂಗರೂಪಿಣಮೇಕಂ ಮಾಮರ್ಚಯಂತಿ ದೃಢವ್ರತಾಃ .. 91..

ಧೃತತ್ರಿಪುಂತ್ರಾಜಿತಮಾನಸಾರ್ಥಾ ಮನುಷ್ಯದೇವರ್ಷಿಚರಾ ನಿರೋಹಾಃ .

ಮಾಮೇಕಮೀಶಂ ಶರಣಂ ಪ್ರಪನ್ನಾಸ್ತಿಷ್ಯಂತಿ ಲಿಂಗಾರ್ಚನ ಸಕ್ತಚಿತ್ತಾಃ .. 92..

.. ಇತಿ ಶಿವರಹಸ್ಯಾಂತರ್ಗತೇ ಕಾಶೀಸ್ಥಿತಜ್ಞಾನವಾಪೀರಕ್ಷಕಃ ದಂಡಪಾಣೀತಿಹಾಸಕಥನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 8 . ವಾವೃತ್ತಶ್ಲೋಕಾಃ ..

- .. shrIshivarahasyam . ugrAkhyah saptamAMshaH . adhyAyaH 8 . vAvRRittashlokAH ..

Notes:

Śiva ಶಿವ narrates to Pārvaṭī ಪಾರ್ವತೀ; about how the Yakṣa ಯಕ್ಷ named Harikeṣa ಹರಿಕೇಶ, with intense devotion and penance appeased Him and was granted the boon to guard Jñānavāpī ಜ್ಞಾನವಾಪೀ at Kāśī ಕಾಶೀ as Daṇḍapāṇi ದಂಡಪಾಣಿ.

Kāśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṃśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

Kashisthitajnanavapirakshaka Dandapanitihaskathanam

pdf was typeset on March 8, 2024

Please send corrections to sanskrit@cheerful.com

